



Newsletter Govt. Polytechnic Bhatapara

वर्ष- 4 अंक- 3

मई-जून 2025

चतुर्थ सेमेस्टर के विद्यार्थियों का व्यावसायिक प्रशिक्षण

संस्था के चतुर्थ सेमेस्टर के सिविल, इलेक्ट्रिकल एवं मैकेनिकल विभाग के विद्यार्थियों को उनके पाठ्यक्रम के अंतर्गत तीन सप्ताह एवं चार सप्ताह की व्यावसायिक प्रशिक्षण हेतु विभिन्न औद्योगिक प्रतिष्ठानों में भेजा गया है।

इस प्रशिक्षण का उद्देश्य विद्यार्थियों को वास्तविक कार्यस्थल का अनुभव प्रदान करना एवं उनके व्यावहारिक ज्ञान को सुदृढ़ करना है। इस पहल के माध्यम से विद्यार्थी उद्योगों की कार्यप्रणाली, तकनीकी उपकरणों, सुरक्षा मानकों एवं व्यावसायिक कौशल से परिचित होंगे।

"एक पेड़ माँ के नाम 2.0" वृक्षारोपण अभियान का शुभारंभ

विश्व पर्यावरण दिवस के अवसर पर संस्था की एनएसएस इकाई द्वारा एक विशेष वृक्षारोपण अभियान "एक पेड़ माँ के नाम 2.0" का आयोजन किया गया है, जो 5 जून 2025 से 4 जुलाई 2025 तक चलेगा। इस अभियान का उद्देश्य विद्यार्थियों एवं समाज को प्रकृति के प्रति जागरूक बनाना तथा मातृत्व के सम्मान में एक हरित समर्पण करना है। प्रतिभागियों से अनुरोध किया गया है कि वे एक वृक्ष लगाकर उसे अपनी माँ और धरती माँ को समर्पित करें एवं वृक्षारोपण करते समय एक सेल्फी लें। सभी प्रतिभागियों को "ग्रीन हीरो" ई-सर्टिफिकेट प्रदान किया गया। "एक पेड़ माँ के नाम 2.0" एक प्रयास है — प्रकृति को धन्यवाद कहने का, माँ को श्रद्धांजलि देने का और भविष्य को सुरक्षित बनाने का।



तकनीकी पाठ्यक्रमों में निःशुल्क रजिस्ट्रेशन हेतु फ्लेक्स के माध्यम से प्रचार-प्रसार

शासकीय पॉलिटेक्निक भाटापारा द्वारा सत्र 2025-26 के लिए तकनीकी पाठ्यक्रमों में निःशुल्क रजिस्ट्रेशन हेतु भाटापारा, सिमगा, तिल्दा एवं आस-पास के क्षेत्रों में फ्लेक्स एवं होर्डिंग्स के माध्यम से जागरूकता अभियान चलाया गया। इस अभियान के अंतर्गत प्रमुख स्थानों जैसे बस स्टैंड, रेलवे स्टेशन, मुख्य चौराहों, शैक्षणिक संस्थानों एवं बाजार क्षेत्रों में फ्लेक्स लगाए गए, जिनमें संस्थान की उपलब्धियों, कोर्स विवरण, प्रवेश प्रक्रिया एवं महत्वपूर्ण तिथियों की जानकारी दी गई है। संस्था के स्टाफ के सहयोग से यह अभियान संचालित किया गया, जिसमें जन-जागरूकता के साथ-साथ प्रवेश प्रक्रिया से संबंधित मार्गदर्शन भी दिया जा रहा है।



शासकीय पॉलिटेक्निक में त्रिवर्षीय डिप्लोमा के लिए प्रवेश शुरू

भाटापारा/नवप्रदेश। छत्तीसगढ़ राज्य में स्थित तकनीकी शिक्षा संस्थाओं में संचालित विभिन्न पाठ्यक्रमों में प्रवेश संचालनालय, तकनीकी शिक्षा द्वारा ऑनलाइन काउंसिलिंग से होगा। इस हेतु अभ्यर्थी वेबसाइट से आवेदन कर सकते हैं। प्रथम चरण की काउंसिलिंग के लिए 11 जून से रजिस्ट्रेशन होगा 17 जून शाम 5 बजे मेरिट लिस्ट जारी होगी। 20 जून शाम 4 बजे आवंटन लिस्ट जारी होगी। इसके अनुसार 21 से 24 जून तक प्रवेश दिए जाएंगे।

स्थानीय शासकीय पॉलिटेक्निक के प्राचार्य ने प्रेस विज्ञापन में बताया कि द्वितीय चरण की काउंसिलिंग के लिए रजिस्ट्रेशन 26 से 29 जून तक किए जा सकेंगे। 1 जुलाई को मेरिट लिस्ट जारी होगी। जबकि 4 को आवंटन लिस्ट जारी होगी। इसके अनुसार 5 से 8 जुलाई तक एडमिशन दिए जाएंगे। तृतीय चरण में रजिस्ट्रेशन 10 से 13 जुलाई तक होगा। यहां सिविल इंजीनियरिंग, मेकैनिकल इंजीनियरिंग और इलेक्ट्रिकल इंजीनियरिंग ब्रांच में 60 साठ सीटें हैं। विद्यार्थियों के लिए कॉलेज परिसर में निःशुल्क रजिस्ट्रेशन की सुविधा उपलब्ध कराई जा रही है।

शासकीय पॉलिटेक्निक में त्रिवर्षीय डिप्लोमा हेतु प्रवेश शुरू

भाटापारा (कुबेर भूमि)। छत्तीसगढ़ राज्य में स्थित तकनीकी शिक्षा संस्थाओं में संचालित विभिन्न पाठ्यक्रमों में प्रवेश संचालनालय, तकनीकी शिक्षा द्वारा ऑनलाइन काउंसिलिंग से होगा। इस हेतु अभ्यर्थी वेबसाइट www.cgdtaraipur.cgstate.gov.in एवं <https://cgdte.admissions.nic.in> से आवेदन कर सकते हैं। प्रथम चरण की काउंसिलिंग के लिए 11 जून से रजिस्ट्रेशन होगा 17 जून शाम 5 बजे मेरिट लिस्ट जारी होगी। 20 जून शाम 4 बजे आवंटन लिस्ट जारी होगी। इसके अनुसार 21 से 24 जून तक प्रवेश दिए जाएंगे।


स्थानीय शासकीय पॉलिटेक्निक के प्राचार्य ने बताया कि द्वितीय चरण की काउंसिलिंग के लिए रजिस्ट्रेशन 26 से 29 जून तक किए जा सकेंगे। 1 जुलाई को मेरिट लिस्ट जारी होगी। जबकि 4 को आवंटन लिस्ट जारी होगी। इसके अनुसार 5 से 8 जुलाई तक एडमिशन दिए जाएंगे। तृतीय चरण में रजिस्ट्रेशन 10 से 13 जुलाई तक होगा। यहां सिविल इंजीनियरिंग, मेकैनिकल इंजीनियरिंग और इलेक्ट्रिकल इंजीनियरिंग ब्रांच में 60 साठ सीटें हैं। विद्यार्थियों के लिए कॉलेज परिसर में निःशुल्क रजिस्ट्रेशन की सुविधा उपलब्ध कराई जा रही है। प्रदेश प्रक्रिया में सहयोग के लिए एडमिशन एवं अभ्यर्थी सुविधा की टीम कॉलेज में उपस्थित रहेगी, जो छात्रों का पूर्ण मार्गदर्शन करेगी।

योग दिवस पर संस्था में योगाभ्यास कार्यक्रम का आयोजन

अंतर्राष्ट्रीय योग दिवस के अवसर पर संस्था में दिनांक 21 जून 2025 को प्रातः 9:00 बजे से योगाभ्यास कार्यक्रम का आयोजन किया गया। यह आयोजन संस्था के एनएसएस इकाई तत्वावधान में संपन्न हुआ। कार्यक्रम की शुरुआत इलेक्ट्रिकल विभागाध्यक्ष श्रीमती सुनीता तिवारी के उद्बोधन से हुई, जिसमें उन्होंने योग के महत्व पर प्रकाश डालते हुए विद्यार्थियों एवं कर्मचारियों को नियमित योग अपनाने की प्रेरणा दी। प्रशिक्षित योग शिक्षक सुश्री नीलम साहू द्वारा विभिन्न योगासनों, प्राणायाम एवं ध्यान की क्रियाओं का अभ्यास कराया गया।

इस अवसर पर सभी शिक्षकगण, छात्र-छात्राएँ, एवं गैर-शिक्षकीय कर्मचारी उपस्थित रहे और उत्साहपूर्वक योगाभ्यास में भाग लिया। कार्यक्रम का उद्देश्य युवाओं को मानसिक, शारीरिक एवं आत्मिक स्वास्थ्य के प्रति जागरूक करना था।

अंत में धन्यवाद ज्ञापन एवं 'योग को जीवन का अंग बनाएं' का संदेश देते हुए एवं स्वस्थ रहने हेतु अंकुरित अनाज वितरण के साथ कार्यक्रम का समापन किया गया।



प्रथम एवं लेटरल प्रवेश 2025-26

संस्था में नवीन छात्रों की प्रवेश प्रक्रिया का प्रथम चरण दिनांक 21 जून 2025 से प्रारम्भ हुआ। प्रथम वर्ष सिविल, इलेक्ट्रिकल एवं मैकेनिकल शाखाओं में प्रवेश पी.पी.टी. 2025 द्वारा एवं लेटरल में बारहवीं (गणित) अथवा 2 वर्षीय आई.टी.आई. द्वारा लिया जा रहा है। प्रवेश समिति एवं CFC समिति के सदस्यों द्वारा सम्पूर्ण प्रक्रिया संचालित की जा रही है। प्रवेश प्रक्रिया तीन चरणों में की जायगी।



संपादकीय-

यह हमारे लिए अत्यंत गर्व और हर्ष का विषय है कि संस्था का न्यूज़लेटर विगत तीन वर्षों से आप सभी की अपेक्षाओं पर खरा उतर रहा है। अत्यंत प्रसन्नता के साथ हम संस्था के न्यूज़लेटर के चतुर्थ वर्ष के तृतीय अंक का प्रकाशन कर रहे हैं। हमने पूर्ण समर्पण और लगन के साथ इस अंक के माध्यम से संस्था के विभिन्न विभागों, विद्यार्थियों और व्याख्याताओं की उपलब्धियों को आप तक पहुँचाने का प्रयास किया है। हमारा यह न्यूज़लेटर संस्था में कार्यरत अधिकारियों, कर्मचारियों तथा विद्यार्थियों की अपेक्षाओं पर खरा उतरने हेतु निरंतर प्रयासरत है। आप सभी के सहयोग एवं मार्गदर्शन से हम इस प्रयास को आगे भी और अधिक सार्थक बनाने की दिशा में अग्रसर रहेंगे।

Vision of the Institute

To be a quality technical institute that will transform the Students to be skilled manpower and socially receptive citizens.

Mission of the Institute –

- Achieve improved teaching-learning process and industry integrated interactions to meet the need of the engineering Environment.
- Empower the students with knowledge, attitude and skill of employability, entrepreneurship and professionally ethical citizens.

Government Polytechnic Bhatapara, Village Deori Road, Dist- Balodabazar-Bhatapara, 493118 (C.G.)

E-mail- gpbhatapara@gmail.com

Website- gpbhatapara.ac.in